
अधिसूचना 

29 अप्रील 2016 
सं0 22 / निसिo( सम०) - 02 - 01 / 2013 / 717 श्री रविन्द्र नारायण, तत्कालीन सहायक अभियन्ता, बाढ़ 
नियंत्रण प्रमण्डल , बेगुसराय द्वारा प्रथम चरण के रधुनाथपुर करारी जमींदारी बांध के कि0 मी0 - 0.00 से 4. 54 कि0 मी० 
तक कराए गए उच्चीकरण एवं सुदृढ़ीकरण कार्य के अंतिम विपत्र भुगतान के पूर्व उड़नदस्ता से जांच करायी गई । 
उड़नदस्ता द्वारा समर्पित जॉच प्रतिवेदन की समीक्षा विभागीय स्तर पर की गई । समीक्षोपरान्त पाया गया कि प्राक्कलित 
राशि का मात्र 58 प्रतिशत कार्य ही एकरारनामा के निर्धारित अवधि में कराया जा सका । अवशेष मिट्टी कार्य शीर्ष भार 
Head load में उपलब्ध न होने के कारण सम्पन्न नहीं कराया जा सका । अतः इस मद में व्यय की गई राशि 
अनुपयोगी व्यय की श्रेणी में आएगी । स्पष्टतः प्राक्कलन तैयार करने एवं तकनीकी स्वीकृति प्रदान करने वाले पदाधिकारी 
के स्तर पर दूरदर्शिता का अभाव परिलक्षित होता है जिस कारण इस प्रकार की अनुपयोगी व्यय जैसी स्थिति उत्पन्न 
हुई है । उक्त अनुपयोगी व्यय के लिए आपको जिम्मेवार मानते हुए विभागीय पत्रांक 981 दिनांक 22.07.14 द्वारा आपसे 
स्पष्टीकरण पूछा गया । तदुपरान्त आपके द्वारा विभाग को समर्पित बचाव बयान में निम्न बाते कही गई: 

रधुनाथपुर करारी जमींदारी बाध के 0 .00 से 4. 6 कि0 मी0 तक उच्चीकरण एवं सुदृढ़ीकरण कार्य का प्राक्कलन 
मुख्य अभियन्ता , योजना एवं मोनेटरिंग , जल संसाधन विभाग , पटना के पत्रांक 2365 दिनांक 23. 10.07 में जमींदारी बांधों 
के निर्माण के संबंध में जारी दिया निर्देश के अनुरूप तैयार किया गया था । प्राक्कलन तैयार करने के पूर्व 
उच्चाधिकारियों के साथ स्थल निरीक्षण के दौरान बाध के अगल बगल मिट्टी की उपलब्धता को देखते हुए प्राक्कलन 
में मिट्टी ढुलाई का प्रावधान नहीं किया गया था । लेकिन प्राक्कलन में फसल क्षतिपूर्ति की मुआवजा का प्रावधान किया 
गया था । प्राक्कलन तैयार करने का मूल उद्वेश्य बेगुसराय जिलान्तर्गत साहेबपुर कमाल प्रखण्ड के रधुनाथपुर करारी, 
हीरा टोला, रहुआ एवं चिरैया आदि ग्रामों के लगभग 553. 28 एकड़ भूमि के साथ साथ उक्त क्षेत्र में पड़ने वाले 
महत्वपूर्ण सरकारी भवनों की बाढ़ से सुरक्षा करना था । साथ ही साथ यह जमींदारी बांध एन0 एच0 - 31 को उमेशनगर 
रेलवे स्टेशन से जोड़ने का एक मात्र साधन भी है । कार्य स्थल पर भूस्वामियों द्वारा उपलब्ध नहीं कराये जाने के कारण 
कार्य तत्काल 58 प्रतिशत ही पूर्ण कराया जा सका । ग्रामीणें द्वारा बताया गया कि 20 " मिट्टी के नीचे खेत में बालू है , 
अतः 2 0 मिट्टी काटने पर खेत उपजाउ नहीं रह जाएगा । जमींदारी बाध पर 269 .92 लाख रूपये प्राक्कलित राशि के 
विरूद्व पी0 सी0 सी0 सड़क का निर्माण कराया गया है । कार्य की अंतिम विपत्र की राशि में पूर्व में भुगतान की गई 


कलन 

राशि से 148002 / - रूपये की कमी के कारण वाहनों के आवागमन एवं चार वर्षों के बरसात में मिट्टी का क्षरण होना 
माना जा सकता है । 

आपसे प्राप्त बचाव बयान की समीक्षा सरकार के स्तर पर की गई समीक्षोपरान्त निम्न तथ्य पाये गये: 
__ रधुनाथपुर करारी जमींदारी बाध के 0. 00 से 4.54 कि0मी0 तक पी0 सी0 सड़क के निर्माण के लिए 269.91 
लाख रूपये के प्राक्कलन की तकनीकी स्वीकृति दी गई । इसका शिलान्यास 02.12.12 को किया गया है । आरोपित 
पदाधिकारियों के बचाव बयान के अनुसार पी0 सी0 सी0 सड़क का निर्माण किया जा चुका है । इस तरह बांध का 
सदुपयोग किया जा रहा है । फिर भी बाढ़ से बचाव के लिए बने जमींदारी बांध का अधिक सदुपयोग होता अगर यांत्रिक 
साधन से मिट्टी ढुलाई का पुनरक्षित प्राक्कलन स्वीकृत करवाकर इस कार्य को पूरा करा लिया जाता । संचिका में 
उपलब्ध अभिलेखों से स्पष्ट है कि मिट्टी उपलब्ध नहीं होने के बाद यांत्रिक साधन से मिट्टी ढुलाई कर जमींदारी बाध 
बनाने का प्रस्ताव तत्कालीन कार्यपालक अभियन्ता द्वारा अधीक्षण अभियन्ता को उपलब्ध नहीं कराया जा सका । प्रस्ताव 
प्राप्त होने पर सक्षम पदाधिकारी द्वारा विचलन की स्वीकृति देकर जमींदारी बांध का पूर्ण निर्माण कराया जाना संभव 
होता एवं बाध का पूर्ण सदुपयोग होता । लेकिन ऐसा नहीं हो सका । इससे क्षेत्रीय पदाधिकारी यथा कार्यपालक 

भयन्ता, सहायक अभियन्ता एवं सभी कनीय अभियन्ता में दूरदर्शिता का अभाव परिलक्षित होता है जिसके फलस्वरूप 
अनुपयोगी व्यय की स्थिति उत्पन्न हुई एवं जिसके लिए आप दोषी पाये गये है । 

अतएव प्रमाणित आरोपों के लिए श्री रविन्द्र नारायण, तत्कालीन सहायक अभियन्ता, बाढ़ नियत्रण प्रमण्डल , 
बेगुसराय को निम्न दण्ड देने का निर्णय सरकार द्वारा लिया गया: 

(1) देय तिथि से प्रोन्नति पर दो वर्ष तक रोक । 
( 2) एक वेतनवृद्वि पर असंचयात्मक प्रभाव से रोक का दण्ड । 

उक्त के आलोक में श्री रविन्द्र नारायण, तत्कालीन सहायक अभियन्ता, बाढ़ नियत्रण प्रमण्डल, बेगुसराय को 
उक्त दण्ड अधिरोपित एवं संसूचित किया जाता है । 

बिहार राज्यपाल के आदेश से , 

गजानन मिश्र , 
सरकार के संयुक्त सचिव । 


स्वरूप 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

